



துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (5.8.2025) உத்தண்டியில் நடைபெற்ற நிகழ்ச்சியில், சென்னை சோழிங்கநல்லூர் பள்ளிக்கரணை சதுப்பு நிலத்தைச் சுற்றியுள்ள பகுதிகளில் வெள்ளத்தை தணிப்பதற்காக 9100 கோடி ரூபாய் மதிப்பீட்டில் தெற்கு பக்கிங்காம் கால்வாயிலிருந்து கடல் வரை நேரடி பெருமூடிய கால்வாய் அமைத்தல் மற்றும் அம்பத்தூர் தொழில்துறை பகுதிகளில் வெள்ள பாதிப்பை குறைப்பதற்காக 130.00 கோடி ரூபாய் மதிப்பீட்டில் ஒருங்கிணைந்த வெள்ள மேலாண்மை ஆகிய பணிகளுக்கு அடிக்கல் நாட்டி தொடங்கி வைத்தார். இந்நிகழ்வில் நீர்வளத்துறை அமைச்சர் துரைமுருகன், மருத்துவம் மற்றும் மக்கள் நல்வாழ்வுத்துறை அமைச்சர் மா. சுப்பிரமணியன், சட்டமன்ற உறுப்பினர் எஸ். அரவிந்த் ரமேஷ், நீர்வளத்துறை செயலாளர் ஜெ.ஜெயகாந்தன், மண்டலக் குழுத் தலைவர் வி. இ. மதியழகன், நீர்வளத்துறை முதன்மை தலைமைப் பொறியாளர் சு.கோபால கிருஷ்ணன் உள்பட அரசு அலுவலர்கள் உள்ளடக்கி அமைப்புகளின் பிரதிநிதிகள் கலந்து கொண்டனர்.

தென்சென்னை மற்றும் அம்பத்தூர் மக்களின் நீண்டநாள் கோரிக்கை நிறைவேற்றம்!

ரூ.91 கோடியில் புதிய நேரடி கால்வாய் - ரூ.130 கோடி மதிப்பில் ஒருங்கிணைந்த வெள்ள மேலாண்மைத் தீர்வுப் பணிகள்!

சென்னை, ஆக.7-

சென்னையில், பள்ளிக்கரணை சதுப்பு நிலத்தில் இருந்து ஒக்கியம் மடுவு வழியாக பக்கிங்காம் கால்வாய் மூலம் மழைநீர், கடலில் கலக்கின்ற வகையில், நீர்வளத்துறை மூலம் ரூ.91 கோடி மதிப்பில் புதிய நேரடி கால்வாய் அமைக்கும் பணிக்கு, துணை முதலமைச்சர் உதயநிதி ஸ்டாலின் உத்தண்டியில் அமைச்சர் துரைமுருகன் அவர்கள் முன்னிலையில் நேற்று முன்தினம் அடிக்கல் நாட்டினார்.

இதைத் தொடர்ந்து, அம்பத்தூர் தொழிற்பேட்டை பகுதியில் பருவமழைக் காலங்களில் வெள்ளம் ஏற்படுவதைத் தடுத்திடும் வகையில், ரூ.130 கோடி மதிப்பில் ஒருங்கிணைந்த வெள்ள மேலாண்மைத் தீர்வுப் பணிகளுக்காகவும் துணை முதலமைச்சர் உதயநிதி ஸ்டாலின் அடிக்கல் நாட்டினார்.

இந்தத் திட்டத்தின் வாயிலாக, அம்பத்தூர் ஏரியில் இருந்து கூவம் நதிக்கு மழைநீரைத் திருப்பிலிருந்து வகையில், கால்வாய் அமைக்கப்பட இருக்கிறது. இந்தத் திட்டம் செயல்பாட்டுக்கு வருகிற போது, அம்பத்தூர் தொழிற்பேட்டை உள்ளிட்ட இடங்களில் தண்ணீர் தேங்குகிற நிலை ஏற்படாது.

தென் சென்னை பகுதி மற்றும் அம்பத்தூர் பகுதி மக்களின் நீண்ட நாள் கோரிக்கையை நிறைவேற்றும் வகையில், தொடங்கி வைக்கப்பட்டுள்ள இந்தப் பணிகளை விரைந்து முடித்திட, அதிகாரிகளை அப்போது துணை முதலமைச்சர் உதயநிதி ஸ்டாலின் அறிவுறுத்தினார்.

நீர்வளத்துறை அமைச்சர் துரைமுருகன் முன்னிலையில் —

துணை முதலமைச்சர் உதயநிதி ஸ்டாலின் அடிக்கல் நாட்டி தொடங்கி வைத்தார்!

இதைத் தொடர்ந்து நடைபெற்ற பத்திரிகையாளர் சந்திப்பில் துணை முதலமைச்சர் உதயநிதி ஸ்டாலின் பேசிய விவரம் வருமாறு:

அனைவருக்கும் வணக்கம்.

நம் மாண்புமிகு முதலமைச்சர் தலைமையிலான திராவிட மாடல் அரசு சார்பாக, பருவமழை தொடர் பான முன்னெச்சரிக்கை நடவடிக்கைகளைத் தொடர்ந்து நம் அரசு மேற்கொண்டு வருகிறது. குறிப்பாக, வடகிழக்குப் பருவமழையின் போது பாதிப்புகள் ஏதும் ஏற்படக்கூடாது என்று தொடர்ந்து ஆய்வுக்கூட்டங்களை நாங்கள் நடத்தி வருகிறோம்.

பருவமழை ஆயத்தப் பணிகள்

இன்றைய தினம் கூட தலைமைச் செயலகத்தில் நம் தலைமைச் செயலாளர் தலைமையில், பருவமழைக்கான ஆயத்தப் பணிகள் பற்றிய ஆய்வுக் கூட்டத்தை நடத்திவிட்டுத்தான், இந்த நிகழ்ச்சியில் நாங்கள் கலந்துகொண்டுள்ளோம்.

அரசின் ஆய்வுக்கூட்டங்களில் எடுக்கப்படுகின்ற முடிவுகளின் அடிப்படையில் சென்னை மாநகராட்சி மற்றும் புறநகர் பகுதிகளில் ஏராளமான பணிகள் ஏற்கெனவே நடந்து வருகின்றன.

அதில் ஒரு பகுதியாக இன்றைய தினம்

நீர்வளத்துறையின் மூலம் மேற்கொள்ளப்படுகின்ற இரண்டு முக்கியமான பணிகளைத் தொடங்கி வைத்துள்ளோம்.

ஒன்று பள்ளிக்கரணை சதுப்பு நிலப் பகுதியிலிருந்து ஒக்கியம் மடுவு வழியாக, தெற்கு பக்கிங்காம் கால்வாய் மூலம் மழைநீர் எளிதாக வடிந்து கடலைச் சென்றடைய வேண்டும் என்பதற்காக, 91 கோடி ரூபாய் மதிப்பீட்டில் புதிய கால்வாய் அமைக்கும் பணியை இன்று தொடங்கி வைத்துள்ளோம். மற்றொன்று, அம்பத்தூர் தொழிற்பேட்டை பகுதியில் வெள்ளம் ஏற்படாமல் இருக்க வேண்டும் என்பதற்காக 130 கோடி ரூபாய் மதிப்பீட்டில், ஒருங்கிணைந்த வெள்ளம் மேலாண்மைத் தீர்வுப் பணிகளையும் தொடங்கி வைத்துள்ளோம்.

8 ஆயிரத்து 500 கனஅடி

பருவமழைக் காலங்களில் தென் சென்னையான வேளச்சேரி, ராம்நகர், பள்ளிக்கரணை, நாராயணபுரம், மடிப்பாக்கம், பெரும்பாக்கம் உள்ளிட்ட இடங்களில் வெள்ளம் ஏற்படுவது வழக்கம். கனமழையின்போது பள்ளிக்கரணை சதுப்பு நிலத்திலிருந்து சுமார் 8 ஆயிரத்து 500 கனஅடி வெள்ளநீர் வெளியேறுகிறது. ஆனால், ஒக்

கியம் மடுவு, தெற்கு பக்கிங்காம் கால்வாயின் வழியே 7 ஆயிரம் கனஅடி நீரை மட்டும்தான் வெளியேற்ற முடியும்.

அதனால், பள்ளிக்கரணை சதுப்பு நிலத்திலிருந்து தண்ணீர் வெளியேற்ற முடியாமல், தென்சென்னை பகுதியில் உள்ள குடியிருப்புப் பகுதிகளில் புகுந்து விடுகிறது. எனவே, இந்தப் பிரச்சினைக்கு நிரந்தரத் தீர்வுகான வேண்டும் என்பதன் அடிப்படையில் ஒக்கியம் மடுவு, பக்கிங்காம் கால்வாய் முதல் வங்கக்கடல் வரை வெள்ள நீர் வடியும் வகையில், புதிய நேரடி கால்வாய் அமைக்கும் பணி நடைபெற இருக்கிறது.

இதனால், இனிவரும் காலங்களில் வேளச்சேரி, நாராயணபுரம், ராம்நகர் உள்ளிட்ட இடங்களில் வெள்ள பாதிப்பு ஏற்படாது என்று நாங்கள் நம்புகிறோம். அதேபோல், அம்பத்தூர் தொழிற்பேட்டையைச் சுற்றி மழைக் காலங்களில் வெள்ளம் ஏற்படுவது வழக்கம். அம்பத்தூர் ஏரியிலிருந்து, கொரடூர் ஏரிக்கு உபரிநீர் கால்வாய் இல்லாததே அதற்குக் காரணம்.

நீண்டநாள் கோரிக்கை

இந்தப் பிரச்சினைக்குத் தீர்வுகான முதலமைச்சரின் உத்தரவின் பேரில்,

ஒருங்கிணைந்த வெள்ள மேலாண்மைத் தீர்வுப் பணித்திட்டம் ஒன்று உருவாக்கப்பட்டது. இதன் மூலம் அம்பத்தூர் ஏரியிலிருந்து கூவம் நதிக்கு கால்வாய் அமைத்து, அம்பத்தூர் ஏரியிலிருந்து சுமார் 350 கனஅடி நீரை கூவம் நதிக்குத் திருப்பிவிட வழிவகை செய்யப்படும்.

இந்த பணி நிறைவடைந்தால், அம்பத்தூரிலும் வெள்ள பாதிப்பு ஏற்படாது. இந்த இருபணிகளையும் தொடங்கியதன் மூலம், தென் சென்னை மக்கள் மற்றும் அம்பத்தூர் மக்களின் நீண்டநாள் கோரிக்கையை நம் முதலமைச்சர் அவர்கள் நிறைவேற்றியிருக்கிறார்கள்.

இந்தப் பணிகள் பயன்பாட்டிற்கு வரும் வேளையில், பருவமழையின் போது முந்தைய ஆண்டைப்போல், வரும் காலங்களில் வெள்ள பாதிப்பு நிச்சயம் இருக்காது. அரசு மேற்கொள்ளும் இந்தப் பணிகளுக்கு பொதுமக்கள் தங்களின் முழு ஒத்துழைப்பையும் தர வேண்டும் என்று கேட்டுக்கொள்கிறேன்.

இவ்வாறு அவர் பத்திரிகையாளர் சந்திப்பில் துணை முதலமைச்சர் உதயநிதி ஸ்டாலின் பேசினார்.

இந்தியா – ஜப்பான் ஜவுளி ஏற்றுமதியை ஊக்குவிக்க

ஒன்றிய அரசு மேற்கொண்ட நடவடிக்கைகள் என்ன?

நாடாளுமன்றத்தில் தயாநிதி மாறன் கேள்வி!

புதுடெல்லி, ஆக. 7-

உயர்தர ஜவுளிகள் ஏற்றுமதி செய்யும் சந்தைகளில் இந்தியாவின் பங்கு வலுப்பெற வேண்டும் என்ற நோக்கில், மத்திய சென்னை நாடாளுமன்ற உறுப்பினர் தயாநிதி மாறன் மக்களவையில், இந்தியா-ஜப்பான் ஜவுளி வர்த்தக பரிமாற்றங்கள் மற்றும் முதலீட்டு ஒத்துழைப்புகளின் நிலையை மையமாக்க கொண்டுள்ள ஒன்றிய ஜவுளித்துறை அமைச்சுத்திட்டம் விரிவான கேள்விகளை எழுப்பினார்.

ஜவுளிகளுக்காக தகுந்த தரநிலைகளையும், நிலைத்தன்மையையும் முன்னிலைப்படுத்தி வாங்கும் திறவில் ஜப்பான் உலகளவில் சிறப்பிடம்பிடித்து வருவதையும், மேலும் உயர் தரம் வாய்ந்த இறக்குமதிகளுக்குக் கான தேவையும் அதிகரித்து வருவதை மேற்கோளாகக் கூறிய தயாநிதி மாறன், இந்த சந்தையில் இந்தியாவின் ஜவுளித் துறையின் பயனடையாத வாய்ப்புகளை சுட்டிக்காட்டினார். இதனடிப்படையில், வர்த்த



கத்தை ஊக்குவிக்கும் நடவடிக்கைகள் மற்றும் முதலீட்டை ஊக்குவிக்கும் முயற்சிகள் குறித்து தெளிவான பதிலை ஒன்றிய அரசிடம் கேட்டுக்கொண்டார். PM-MITRAயுட்காக்கத் திட்டத்தில் ஜப்பானிய முதலீடுகள் எப்பளவு முன்னிலைப்படுத்தப்பட்டுள்ளன? என்றும் நீண்ட கால ஒத்துழைப்பை உறுதி செய்ய, ஜப்பானிய ஜவுளி நிறுவனங்களுக்கு வழங்கப்படும் ஊக்குவிப்பு திட்டங்கள் என்னவென்பது குறித்தும் விரிவாக கேள்வி எழுப்பினார்! முக்கியமாக, ஜப்பானிய சந்தையில் இடம்பிடிக்க, இந்திய தயாரிப்பாளர்கள் தயாராகும் வகையில், அரசு

எவ்வாறு ஊக்குவிக்கிறது போன்ற பல்வேறு கேள்விகளை ஒன்றிய ஜவுளித் துறை அமைச்சுத்திட்டம் நாடாளுமன்றத்தில் தயாநிதி மாறன் எம்.பி எழுப்பினார்!

அதன் விவரங்கள் பின்வருமாறு :-

2024 ஆம் ஆண்டில் ஜப்பான் இறக்குமதி செய்த மொத்த ஜவுளி மற்றும் ஆடைகளின் மதிப்பு என்ன? அதே காலகட்டத்தில், ஜப்பானுக்கு இந்தியா ஏற்றுமதி செய்த ஜவுளி மற்றும் ஆடைகளின் மதிப்பு எவ்வளவு?

ஜப்பானின் ஜவுளி இறக்குமதி சந்தையில், இந்தியாவின் பங்கை கணிசமாக உயர்த்த, அரசு ஏதேனும் சிறப்பான வர்த்தக நடவடிக்கைகளை மேற்கொண்டுள்ளதா?

ஜப்பானிய முதலீட்டாளர்கள் நிவினிலிவினிக் திட்டத்தில் ஈடுவம் காட்டியுள்ளதாக சமீபமாக, அறிக்கைகளில் அரசு குறிப்பிட்டுள்ளதா?

மேற்கண்ட கேள்விக்குப்

பதில் உண்மையானால், தற்போது முதலீட்டிற்கான இறுதி கட்டத்தில் உள்ள ஜப்பானிய நிறுவனங்கள் எவை? அவற்றின் இயக்க திட்டமிட்ட காலக்கெடுவுகள் என்ன? வேலை வாய்ப்பு மானியங்கள் மற்றும் மின் மானியங்களுக்கு பின்னாலும், இந்திய ஜவுளி உற்பத்தித் துறையில் நீண்டகால முதலீடுகளுக்காக ஜப்பானிய நிறுவனங்களுக்கு அரசு வழங்கும் கொள்கை முடிவுகள் அல்லது ஊக்குவிப்புகள் என்ன?

ஜப்பானின் சுற்றுச்சூழல் அடையாள விதிமுறைகள் மற்றும் தரநிலைகளுக்கு ஏற்ப இந்திய உற்பத்தியாளர்கள் தங்களை தயார்படுத்திக்கொள்ள அரசால் என்ன மாதிரியான ஆதரவு வழங்கப்படுகிறது? குறிப்பாக, சுற்றுச்சூழலுக்கு அனுசூலமான உயர்தர ஆடைகளை ஜப்பான் விரும்புவதைக் கருத்தில் கொண்டு, இந்த ஆதரவு எவ்வாறு செயல்படுகிறது? எனவும் கேள்விகள் எழுப்பினார்!

சேப்பாக்கம் – திருவல்லிக்கேணி தொகுதிக்குட்பட்ட பகுதிகளில்

‘உங்களுடன் ஸ்டாலின்’ திட்ட முகாம்கள்!

துணை முதல்வர் உதயநிதி ஸ்டாலின் பார்வையிட்டு மனுக்கள் மீது தீர்வு!

சென்னை, ஆக.7-

துணை முதலமைச்சர் உதயநிதி ஸ்டாலின் அவர்கள் “உங்களுடன் ஸ்டாலின்” திட்டத்தின் கீழ் சென்னை சேப்பாக்கம் – திருவல்லிக்கேணி சட்டமன்ற தொகுதிக்குட்பட்ட பகுதிகளில் நடைபெற்ற முகாம்களை பார்வையிட்டு மனுக்களை அளிக்க வந்த பொதுமக்களுடன் கலந்துரையாடி, தீர்வுகளை வழங்கினார்.

பொதுமக்கள் அன்றாடம் அணுதும் அரசுத் துறைகளின் சேவைகள், திட்டங்களின் கீழ் பொதுமக்களின் குறைகளை வீடற்றே வந்து கேட்டறிந்து தீர்வு காணும் “உங்களுடன் ஸ்டாலின்” திட்டத்தின் கீழ் ஜூலை 15 முதல் நவம்பர் 2025 வரை அனைத்து மாவட்டங்களிலும் மொத்தம் 10,000 முகாம்கள் நடைபெறவுள்ளது.

இத்திட்டத்தின் கீழ் நகர்ப்புற பகுதிகளில் 13 அரசுத் துறைகளைச் சார்ந்த 43 சேவைகள் வழங்கப்பட்டு வருகின்றன. அத்துடன் முகாம்களுக்கு வருகை தரும் பொதுமக்களின் உடல் நலனைப் பேணும் வகையில், மருத்துவ சேவைகளை வழங்க, மருத்துவ முகாம்களும் நடத்தப்பட்டு வருகின்றன.

கலைஞர் மகளிர் உரிமைத் திட்டத்திற்கான விண்ணப்பம் “உங்களுடன்



ஸ்டாலின்” முகாம்களில் மட்டுமே வழங்கப்படுகின்றன. மகளிர் உரிமைத் தொகை வழர்த் தகுதியுள்ள விடுபட்ட மகளிர் எவரேனும் இருப்பின் முகாம் நடைபெறும் நாளன்று முகாமிற்குச் சென்று, விண்ணப்பத்தினை பெற்று, புர்த்தி செய்து தங்கள் விண்ணப்பத்தினை அளிக்க ஏற்பாடுகள் செய்யப்பட்டுள்ளன. பெருநகர சென்னை மாநகராட்சியில் முதற்கட்டமாக 15.07.2025 முதல்

14.08.2025 வரை “உங்களுடன் ஸ்டாலின்” திட்டத்தின் கீழ் 109 முகாம்கள் நடைபெறுகிறது. இந்த முகாம்கள் காலை 9 மணி முதல் மாலை 3 மணி வரை நடைபெறுகின்றன.

தமிழ்நாடு முதலமைச்சர் அவர்களின் சிறப்புத் திட்டமான “உங்களுடன் ஸ்டாலின்” திட்டத்தின் கீழ் சென்னை சேப்பாக்கம் – திருவல்லிக்கேணி சட்டமன்ற தொகுதிக்குட்பட்ட பெருநகர சென்னை மாநகராட்சி தேனாம்பேட்டை மண்டலம், திருவல்லிக்கேணி பாரதியார் இல்லம், இராயபுரம் மண்டலம் செல்லப்பிள்ளையார் கோயில் தெரு எம்.எஸ்.மஹால் ஆகிய இடங்களில் நேற்று (5.8.2025) நடைபெற்ற முகாம்களை தமிழ்நாடு துணை முதலமைச்சர் உதயநிதி ஸ்டாலின் அவர்கள் நேரில் பார்வையிட்டு மனுக்களை அளிக்க வந்த பொதுமக்களுடன் கலந்துரையாடி, தீர்வுகளை வழங்கினார்.

இந்நிகழ்வில் மாமன்ற ஆளும்கட்சி துணைத்தலைவர் ஏ.ஆர்.பி.எம்.காமராஜ், மாமன்ற உறுப்பினர் சிவராஜசேகரன் மற்றும் அரசு அலுவலர்கள், பொதுமக்கள் கலந்து கொண்டனர்.